
איז אַרױסגעגעבן פון אונדז -- דעם , ביאַליסטאָקער צענטער" אין 
ניו-יאָרק און דעם קאָמיטעט פון די ,פריינד פון ביאַליסטאָק" אין 
פּאַריז --- לכבוד דעם יוביליי פון אונדזער בעיר, דעם וועלם- 
באַרימטן מאָלער ב ען (בך-ציון ראַבינאָוװויטש) / חיי-יאָר איז בען 
אַלם געװאָרן פינף און פערציק יאָר / עס זענען שוין דרייסיק יאָר 
וי ער וואוינט אין פּאַריז, אין דער שיינער שמאָט פון קונסט / אַלס 
צייכן פון אונדזער אַכטונג און צוגעבונדנקייט צו בען, דעם גרויסן 
מאָלער און נאַציאָנאַלן ייד, אַלס צייכן פון שעצן זיינע געמאָלטע 
מייסטערווערק, װאָס א טייל פון זיי באַצירן צענדלינגער מלוכה- 
מוזייען און פּריוואַטע בילדער-זאַמלונגען, איבערגעבן מיר דערמיט 
פאַר דער יידישער עפנטלעכקייט אָט די אױסנאַבע, אויסגעוויילטע 
צען לידער פון זיין נאָענטן און גוטן פריינד, דעם יידישן פּאָעט און 
שרייבער דניאל טשאַרני, צו וועלכע בען האָט געמאַכט אילוסטראַ- 
ציעם / די ביאַליסטאָקער לאַנדסלײט און ליבהאָבערס פון קונסט 
וועלן מיט פּאַרגעניגן אויפּנעמען די פיין-קאָליריק געדרוקטע אויס- 
גאַבע און זיך באַקאַנען מיט דער צייכן-קונסט פון בענם שאַפּן , צו 
דעם דאָזיקן יוביליי ווינטשן מיר אים הצלחה און דערפאָלג אין זיינע 
ווייטערדיקע שאַפונגען. 


ביאַליסטאָקער צענטער אין ניריאָרק 
פריינד פון ביאַליסטאָק אין פּאַריז. 


פּאַריז, חודש מאַי -- סיון תש"י. 


2.4 ,-י א סאיזי ‏ ישטל 








בען : אײל-פּאָרטרעט פון דניאל טשאַרני 





דער פינפטער 


קיינער ווייסט נישט דעם אייגענעם סוף, 

וי ער ווייסט נישט דעם אָנהױב פון זיך. 
איינער שטאַרבט בנשיקה אין שלאָף, 

און דער צווייטער -- אין קראָגן און שיך 
אונטער בונטער בונטאַרישער פאָן 

אָדער גאָר אונטערן ראָד פון פּאַבריק, 

און אַ דריטער אַליין מוט זיך אָן 

אויפן האַלדז אַ צװיײיגראָשענע שטריק, 

און אַ פערטער -- פאַרטאָג ווערט געקעפּט 
מיט די אויגן געווענדטע צו זיך, 

און דער פינפטער, װאָס לעבט נאָך און לעץבט -- 
אוי, דער פינפטער, אַ פּנים בין איך ! 

יאָ, דער פינפטער, װאָס טראָגט אָט די שטראָף 
פון די טויטן די אַלץ -- בין איך 

און כ'ווייס נישט מיין אייגענעם סוף, 

וי איך ווייס נישט דעם אָנהױב פון זיך. 


בערלין, 1927 

... פאַרטאָג ווערט געקעפּט מיט די אויגן 


געווענדטע צו זיך 

דאָס צעשאָסענע ציפּערבלאַט 


צעשאָסן איז דאָס ציפּערבלאַט פון קלויסטער-זייגער, 
צוויי ווייזערס פּענדלען נאָך אויף נאַקעטע געדערעם. 
און אונטן אויפן ברוקשטיין לינט א פערדס אַ פּגר -- 
כ'פרעסן אים שוין הונגעריקע הינט און ווערעם. 


עס האָט די מוטער-צייט אַליין פאַר שרעק געמפּלט 
און ס'מאַכן איר צוויי ווייזערס משוגענע העוויות, 

עס האָט שוין ווידער אַ האַרמאַם וואו אויפגעצאַפּלט 
און הוסטנדיק אַלץ צוגעציילט די מאָרגיקע לוויות. 


און אונטן אויפן ברוקשטיין ליגט אַ פערדס א פּגר, 

עס פרעסן אים שוין הונגעריקע הינט און ווערעם. -- 
דאָס האָט פּאַרבענקט זיך נאָך אַ נייעם לעבנסשטייגער 
אַ הונגעריקער פּױער פון כאַרקאָוו צי פון פּערם. 


איצט פּױזן עובר בטל צוויי לאַנגץ שװאַרצע ווייזערס 
אויף קיילעכדיקן חלל וי שטעקלעך פון אַ בלינדן 


און ס'פּױזעט אום אַ שרעק אויף גאַסן און אויף הייזער 
און קיינער האָט קיין מוט אַ נאַכט-לאָמפּ אָנצוצינדן. 


ווער ווייסט דען צי ס'איז טאָג, ווער ווייסט דען צי ס'איז אָוונט, 
עס זענען אַלע וועגן צו מפּיל-צייט געשלאָסן, 

און אויפן רויטן מאַרק"פּלאַיץ שטייט אַ פּערמער יון, 

ער פרייט זיך, װאָס ער האָט דעם וועלט-זייגער צעשאָסן. 


זיין זינעריש געזיכט שמראַלמ װוי 8 מורעם-זיינער 
און װאָנצעס װווי צוויי ווייזערס מאַכן דיר העוויות -- 
דאָס הויבט זיך אָן פון היינט 8 נייער לעבנסשטייגער 


און דו, אָ דו -- נישט וויין אויף מאָרגיקע לוויות. 
1 1 (, 


מאָסקװוע, 1917 

און אונטן אויפן ברוקשטיין ליגט א פערדס אַ פּגר 

אַלמו-ליד 


עס האָט דער ערשטער שניי באַװייסט דיין פרישן קבר 
און ס'איז דיין בערגל זאַמד שוין מער נישט געל. 

דער גאַנצענער בית-עלמין איז יענוועלטיק-העל 

און ס'ווייסע לעבן איז דעם שװאַרצן טוט דאָ גובר. 


נאָר איך אַליין בין וי אַ שװואַרצער פלעק דאָ, 
אַ שװואַרצער ראָב, װאָס זוכט װאָס אונטער שניי. 
און ס'ווערט מיר, האַרציקסטע, יענוועלטיק-גוט אַזױ, 
ווען איך דיין זאַמד-בערגל אויפסניי אַנטדעק דאָ. 


ווען איך דערזע אויפסניי דיין צו-יונג פרישן קבר, 
וואו ס'רוט דיין דורכזיכמיק און ליכטיק לייב, 

וואו ס'ליגט מיין מאַמע, שוועסטער, ווייב 

און יעטווידער פון מיר געקושטער אבר. 


מאָסקװע, 1918 

... נאָר איך אַליין בין וי אַ שװאַרצער פלעק דאָ 

צופוסנס דעם 


צי ווייסט איר, װאָס דאָס איז 
זיין איינזאַם אין פּאַריז ? 


דער אייפּל-טורעם שטייט, 
וי אַ מצבה גריים 
צוקאָפּנס פון פּאַריו --- 
אַ שטאָלענער קאַפּריז 
פון אַ בונטאַרן-שטאָט -- 
ון אויסגעשריי צו גאָט ! 
ביינאַכט נאָר פלאַמען-אויף 
אויף אייפל-טורעמס גוף 
די אותיות : ,סיטראָען" -- 
ס'זאָל אויך דער הימל זען 
דעם אומזין פון דעם זין : 
שאַמפּאַניער מיט בענזין. 


שאַמפּאַניער מיט בענזין! -- 
ס'איז יעדעס אות א שפּין 
אויף שטאָל-געוועבטן גוף, 
ס'איז יעדעס אות אַ רום 

צום אויפברויז און צום בונט, 
נאָר ס'איז דער מענטש אַ הונט 
און קיינער פרעגט פאַרװאָם, 
אויף טרעפּן פון מעטראָס 
צעלייגן זיך, פון שאָף 

(ווי שװואַרצע בלודנע שאָף) 
די היימלאָזע צום שלאָף. 

און קיינער פרעגט פאַרװאָס 
עס װאַלגערט זיך אין גראָז 
אַ גאַנצענעם מעת-לעת 

אַ קראַנקער צי אַ מת ? 


אייפל יטורעם 


צי ווייסט איר, װאָס דאָס איז 
זיין איינזאַם אין פּאַריז? 


איך הער, אויף מאָנפּאַרנאַס 
איז היינט אין מיטן גאַם 
געפאַלן פּלוצעם טוים 

(פאַר בענקשאַפּט צי פּאַר נויט ?) 
אַ דייטשער עמיגראַנט 
(זיין נאָמען אומבאַקאַנט). 
נאָר אין קאַפע , קופּאָל" 
איז גרוים גענוג די צאָל 
פון די, װאָס זענען גריים 
זיך קושן מיטן טויט! 
און ס'טורעמט אויף א צער 
ביים דיכטער און ביים נאַר 
(אפילו אויך ביי מיר 
צום צווייטן-דריטן ביר) 

ווען פ'בליצן אויף אויפסניי 

וי לאָזונגען אין מאַי 
די אותיות : ,סיטראָען" -- 
ס'זאָל אויך דער הימֿל זען 
דעם אומזין פון דעם זין -- 
שאַמפּאַניער מיט בענזין! 


צי ווייסט איר, װאָס דאָס איז, 
זיין איינזאַם אין פּאַריז? 


פּאַריז, 1994 

צופוסנס דעם אייפל-טורעם 

שװואַנען-ליר 


צוויי שװואַרצע שװאַנען שווימען 
אין זעע אַזױ געלאַסן. 

די העלדזער שלאַנק געשלענגעלט 
צום הימל-הויך דעם בלאַסן. 

עס איז די זון פאַרגאַנגען, 

עס קומט די שעה פון בענקען, 
צוויי העלדזער, וי צוויי שלאַנגען 
מער ווילן זיך נישט שווענקען, 
ווייל ס'הויבט זיך אָן דער הימל 
אין װאַסער-בלױ צו שפּיגלען 

און ביידע שװאַנען טרוימען 

פון שטאַרקע אָדלער-פּליגלען. 

זיי װאָלטן איצט געפלויגן 

צום הימל-זעע צום צווייטן 

זיך שנאָבלען מיט די שטערן, 

מיט מילכוועגס ווייסע קווייטן. 
שווימען שטיל די שװאנען, 
פאַרשנאָבלט הויך און בענקען: 
וואו נעמט מען אָדלער-פליגלען 
אין הימל זיך צו שווענקען. 


זשענעוו, 1913 

דעראפארפרוירענער 


ס'איז איינער פּאַרפּרוירן געװאָרן ביינאַכט, 
היינט ביינאַכט 

אויף אַן איינזאַמען שליאַך. 

עס האָט איינער מיטן לעצטן געדאַנק 

נאָך געטראַכט -- 

פון פיר ווענט און אַ דאַך. 


ס'האָט איינער געלאָזט זיך געוויס 

זוכן ברוימ 

פאַר זיין ווייב, פאַר זיין קינד, 

נאָר ס'האָט אים פאַרפירט און פאַרדרייט 
א געווירבל פון שניי און 8 ווינט. 


און ס'האָט אים דער פראָסט 

הענט און פיס אויסגעקושט, 

(ווי אַ ווייב, וי אַ קינד 

הענט און פיס אויסגעקושט) 

און אויף הפקר געלאָזט 

טרעק וואו ביי אַ קוסט 
אויף אַן איינזאַמען שליאַך. 


איז איינער פאַרפרוירן געװאָרן ביינאַכט, 
היינט ביינאַכט 
אונטער קאָלדרעס פו 
ר'האָט מיטן לעצטן ג 


שניי און פון ווינט. 
דאַנק נאָך געטראַכט 


ון אַ ווייב און אַ קינ 
אויף אַן איינזאַמען שליאַך . 


מאָסקװע, 1992 

ס'איז איינער פאַרפרוירן געװאָרן ביינאַכט 

עס קייקלען חך רייפן 


עס קייקלען זיך רייפן, א רייף נאָך אַ רייף : 
די נעכטנס, די היינטס און די מאָרגנם -- 

צו ווילנע, צום ייווא, צום שמיינערנעם סייף, 
וואו ס'ווערט אונדזער פּאָלקס-גוטס פאַרבאָרגן. 


עס קייקלען זיך רייפן, א רייף נאָך אַ רייף : 
פון מזרח, פון צפון, פון דרום =- 

זיי קומען זיך אַלע אין ייווא צונויף 

צום אוצר פון ביכער און ספרים. 


אַזױ אָט פּאַרמערט זיך דאָ אונדזער פּאַרמעג 
פון צייטונגען, בריוו און כתב-ידן -- 

װוי וואונדערלעך-שפּאַנענדיק ס'ווערט דאָ דער וועג 
פון מאטקע חב"ד ביז שאַבאַדן ! 

וי וואונדערלעך שפּאַנענדיק ס'ווערט דאָ דער גאַנג 
פון שרה בת טובים ביז רחלע קאָרן -- 

אפילו מיין אייגענער שטילער געזאַנג 

וועט קיינמאָל נישט גיין דאָ פאַרלאָרן. 


ווילנע, 1959 

עס קי 


יקלען זיך רייפן, אַ רייף נאָך אַ רייף 








פופציק יאָר מיינע 


פופציק יאָר מיינע -- דאָס זענען פופּציק נסים 
פון מיין אומגעריכטן וואונדער װאַנדער-לעבן, 
ווילט זיך היינט די גאַנצע וועלט באַגריסן : 

-- ,מזל טוב !" -- , מיט מזל זאָלט איר לעבן !* 


פופציק יאָר מיינע, װוי פופציק שווערע לאָנלען 
אָנגעפילט מיט וויינען פון יאָרצײיטן און בריתן -- 
ס'איז דאָך גוט אַזױ דורך אַלע קרעטשמעס װאָגלען 
און פון אַלע וויינען אונטערוועגס געניסן. 


פופציק יאָר מיינע, וי פופציק שװאַרצע שװאַנען 
שווימען מיר אַנטקעגן מיט פולע שנאָבלען טרויער, 

ס'איז דאָך אויך אין שװאַנען-ליד אַ טרייסט פאַראַנען -- 
אָדלערם שווימען נישט אין װאַסערן אין בלויע. 


פופציק יאָר מיינע, וי פופציק ווייסע שוועסטער, 
יעדערע פון זיי איז ענלעך צו דער מאַמען. 

כ'האָב פון זיי גענומען דאָס שענטסטע און דאָס בעסטע, 
האָב איך זיי פאַראײיביקט אין פערזן און אין גראַמען. 
פופציק יאָר מיינע, װוי פופציק הויכע לייטערס 

הויבן מיך נאָך העכער פון מיין אייגן לעבן -- 

וװועל איך היינט נישט זאָגן יזכור נאָך די טויטע -- 


וועל איך בעסער זאָגן -- , מיט מזל זאָלט איר לעבן !" 


פּאַריז, 1957 

פופציק יאָר מיינץ װוי פופציק שװפרצע שװופֿנען 











ים-שווינרל 


ס'וויגט זיך וי אַ מולטערל מיין שיף פון פופציק טוי 

צווישן בערג און טאָלן פון צעװילדעוועטן אַקעאַן -- 
'ווייס אַליין נישט, װאָס זאָל איך איצט אָנהײיבן צו טאָן, 

ווען ס'גאַנצע לאַנגע לעבן מיינס ווערט קלענער פון אַ שפּאַן. 


2 


צי זאָל איך זיך פאַרשטעקן אין דעם חלל פונעס רעטונגס-גורט, 
צי זאָל איך לאָזן זיך אויף הפקר מיט מיין קעמפנדיקער שיף, 

און פּונקט וי זי, אַרױס אַנטקעגן ים מיט לענדן אינ יה 

און זיך עקשנותדיק פאַרמעסטן אויף זיין ברייט און אויף זיין טיף 


איך האָב אויף דער יבשה דאָך נאָך קיינמאָל נישט געזען 
אַזאַ פאַרווילדערטע רציחה וי ס'פאַרמאָגט דער ים -- 
ווען ס'װואָלט דערפון אַ צענט:חלק פאַרמאָגט מיין פּען -- 
אק אויך מיין ליד געשטורעמט איבער פערז און גראַם. 


נאָר ס'ברעכט מיין פּען מיט טינט, וי איך --- מיט גרינער גאַל 
און כ'ווייס אַליין 7 װאָס זאָל איך איצט אָנהײיבן צו טאָן, 
ווען ס'קען א יעדע רגע אונמערגיין אין כף הקל -- 

מיין ליד, און איך, און אַלץ פופציק טויזנט טאָן 


אַטלאַנטישער אָקעאַן, ס192 

ס'וויגט זיך וי אַ מולטערל מיין שיף.. . 


יי ער יי יי יי = יי 
סן 
*ו 





מָגן דָודס 


כ'קוש דיר אויס אַ מגן דוד -- 

דו זאָלסט מיר געהייליקט ווערן : 
דיינע אויגלעך און דאָס מיילכל, 
ביידע בעקלעך און דעם שטערן. 


דו נעמסט אָן דאָס שפּיל פון ליבע 
ווי אַ געטלעכע רפואה, 

בעטסט, װאָס מערער מגן דודס 

וי עס פּאַסט זיך פאַר אַ צנועה. 
נאָר איך לאָז זיך לאַנג נישט בעמן, 
כ'מגן דוד דיר גאַנץ גערן 

דיינץ אויגלעך און דאָס מיילכל, 
ביידע בעקלעך און דעם שטערן. 


נוישאַטעל, 1919 

כ'קוש דיר אויס אַ מגן דוד 





81 





ש 
= 
: 
זו 


אַרינפירװאָרט / זייט 9 
דער פינפטער / זייט 15 
דאָס צעשאָסענע ציפערבלאַט / זייט 27 
אלמן-ליד / זייט 81 
צופוסנס דעם אייפל-טורעם / זייט 58 
שװאַנען-ליד / זייט 89 
דער פאַרפּרוירענער / זייט 43 
עס קייקלען זיך רייפן / זייט 47 
פופציק יאָר מיינע / זייט 51 
ים-שווינדל / זייט פּם 


מנן דודס / זייט 89 











